

वसंतराव नाईक तांडा वस्ती सुधार  
योजनेंतर्गत सन २०२३-२४ करीता अकोला  
जिल्ह्यातील कामांना प्रशासकीय मान्यता व  
निधी वितरीत करण्याबाबत.

**महाराष्ट्र शासन**  
**इतर मागास बहुजन कल्याण विभाग**  
**शासन निर्णय क्रमांक: तांसुयो-२०२३/प्र.क्र.४४७/योजना-१**  
नवीन प्रशासकीय इमारत, ३ रा मजला,  
मंत्रालय, मुंबई - ४०० ०३२  
दिनांक : ०४ डिसेंबर, २०२३

**वाचा :-** १) शासन निर्णय, विमुक्त जाती भटक्या जमाती, इतर मागास वर्ग व विशेष मागास प्रवर्ग कल्याण विभाग, क्रमांक: तांसुयो-२०१७/प्र.क्र.८४/योजना-१, दि.३०.०१.२०१८.  
२) सहायक आयुक्त, समाज कल्याण, अकोला यांचे क्रमांक २४७४, दि.२८.०९.२०२३ चे पत्र.

**प्रस्तावना :-**

महाराष्ट्र राज्यात विमुक्त जाती भटक्या जमाती प्रवर्गात अनेक जाती, जमाती असून अद्यापही भटकंती करून स्थलांतरीत स्वरूपाचे जीवन जगत आहेत. लमाण, बंजारा, वंजारी, धनगर, पारधी अशा अनेक समूहांचे तांडे / वस्त्या असून अशा तांड्यामध्ये या जाती /जमातीचे लोक अनेक वर्षांपासून राहत असले तरी, अशा तांडे किंवा वस्त्यांना प्राथमिक सुविधा उपलब्ध होत नाहीत व त्यामध्ये आधुनिकतेकडे कल असला तरी या प्रवर्गातील बहुसंख्य समाज गरीबीचे जीवन जगत आहे. तांडे, वाडी किंवा वस्त्या यामध्ये सध्या या प्रवर्गातील समाज ज्या ठिकाणी वास्तव्यास आहे त्याच ठिकाणी या समाजास स्थिर जीवन जगता यावे याकरीता त्यांना काही अत्यावश्यक पायाभूत सुविधा उपलब्ध करून देणे आवश्यक आहे. त्यानुषंगाने वसंतराव नाईक तांडा वस्ती सुधार योजनेच्या अंमलबजावणीसाठी वाचा येथील क्र.१ च्या शासन निर्णयान्वये सविस्तर सूचना निर्गमित करण्यात आल्या आहेत. त्यानुसार जिल्हाधिकारी तथा अध्यक्ष वसंतराव नाईक तांडा/ वस्ती सुधार योजना जिल्हास्तरीय समिती, अकोला यांच्या अध्यक्षतेखालील जिल्हास्तरीय समितीने मान्यता देऊन शिफारस केलेल्या कामांचा प्रस्ताव वाचा क्र. २ अन्वये शासनास प्राप्त झाला आहे. त्यानुषंगाने, सदर प्रस्तावातील कामांना प्रशासकीय मान्यता व निधी वितरीत करण्याची बाब शासनाच्या विचाराधीन होती.

**शासन निर्णय :-**

वसंतराव नाईक तांडा वस्ती सुधार योजनेंतर्गत जिल्हास्तरीय समितीने शिफारस केलेल्या अकोला जिल्ह्यातील १५ कामांना (परिशिष्ट-अ प्रमाणे) प्रशासकीय मान्यता व सदरहू कामांना आवश्यक असणारा रु.१.०० कोटी (अक्षरी रुपये एक कोटी फक्त) इतका निधी वितरीत करण्यास याद्वारे शासनाची मान्यता देण्यात येत आहे.

२. सदर निधी शासन निर्णय, सामाजिक न्याय, सांस्कृतिक कार्य क्रीडा व विशेष सहाय्य विभाग क्रमांक- इमाव-२००३/ प्र.क्र. २०५/मावक-३, दिनांक ७ जून, २००३ मध्ये नमूद केलेल्या तसेच, शासनाने यासंबंधी वेळोवेळी दिलेले आदेश / परिपत्रकाप्रमाणे सन २०२३-२४ मध्ये मंजूर करण्यात आलेल्या तरतूदीतून खर्च करण्यात यावा.
३. याद्वारे मंजूरी देण्यात आलेली व हाती घेण्यात येणारी परिशिष्ट-अ मध्ये नमूद कामे ही शासनाच्या किंवा स्थानिक स्वराज्य संस्थांच्या किंवा आमदार/खासदार किंवा अन्य कोणत्याही योजनेतून यापूर्वी मंजूर झाली नाहीत किंवा करण्यात आली नाहीत याची खात्री करून हाती घेण्यात यावीत.
४. सोबत जोडलेल्या परिशिष्ट-अ मधील कामांचे सविस्तर अंदाजपत्रक तयार करून त्याला सक्षम प्राधिकाऱ्याची तांत्रिक मान्यता घेण्यात यावी.
५. सदरहू कामांकरीता संचालक, इतर मागास बहुजन कल्याण संचालनालय, पुणे हे “नियंत्रक अधिकारी” म्हणून काम पाहतील. तसेच, कामांकरीता उपलब्ध करून दिलेला निधी त्याच उद्दिष्टासाठी खर्च करण्यात येत असल्याचे व काम गुणवत्तेनुसार झाले आहे किंवा कसे, तसेच मंजूर करण्यात आलेला निधी मंजूर कामावरच खर्च झाला आहे किंवा कसे हे संचालक, इतर मागास बहुजन कल्याण संचालनालय, पुणे यांनी पहावे.
६. याद्वारे मंजूर कामांवर निधी खर्च करतांना तो विहित कार्यपद्धती अनुसरून सर्व वित्तीय कायदे व नियमांचे तसेच विहित प्रक्रियेचे अवलंबन करण्यात यावे. निधी खर्च करण्याबाबत वित्त विभागाकडून वेळोवेळी निर्गमित करण्यात आलेल्या शासन निर्णयातील सूचनांचा व वित्तीय अधिकाराच्या मर्यादेचा भंग होणार नाही तसेच, कुठल्याही शासन निर्णय / अधिकारांचा भंग होणार नाही हे संचालक, इतर मागासवर्ग बहुजन कल्याण संचालनालय, पुणे यांनी पहावे.
७. सहायक आयुक्त, समाज कल्याण व समाज कल्याण अधिकारी, जिल्हा परिषद, अकोला यांचे या कामांवर प्रत्यक्ष नियंत्रण राहील व ते या कामाच्या प्रगतीचा अहवाल संचालक, इतर मागास बहुजन कल्याण संचालनालय, पुणे यांना व शासनास न चुकता सादर करतील.
८. सदर निधी वितरीत करण्यासाठी उप सचिव, इतर मागास बहुजन कल्याण विभाग, मंत्रालय मुंबई यांना “नियंत्रक अधिकारी” म्हणून तसेच सहायक आयुक्त, समाज कल्याण, अकोला यांना “आहरण व संवितरण अधिकारी” म्हणून घोषित करण्यात येत आहे. आहरण व संवितरण अधिकारी यांनी कामाबाबतचा अहवाल वेळोवेळी शासनास सादर करावा व याबाबत महालेखापाल कार्यालयाशी ताळमेळ करून त्याबाबतचा अहवाल शासनास सादर करावा.
९. यावरील खर्च “मागणी क्र.झेडजी-३, २२२५-अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ८०-सर्वसाधारण, १०२-स्वयंसेवी संस्थांना मदत, (०२) तांडा वस्ती सुधार योजना,(०२)(०१) विजाभज आणि विमाप्र यांच्यासाठी तांडा वस्ती सुधार योजना (कार्यक्रम), ३१-सहाय्यक

अनुदान (वेतनेतर) (कार्यक्रम) (दत्तमत) (२२२५ एफ ०५८)” या लेखाशिर्षातर्गत २०२३-२४ या वर्षात उपलब्ध आर्थिक तरतूदीतून भागविण्यात यावा.

१०. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३१२०४१७२०५९०२३४ असा आहे. हा शासन निर्णय डिजिटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( सु. श्री. कुंभार )

कार्यासन अधिकारी, महाराष्ट्र शासन

प्रत,

१. मा. मंत्री, इतर मागास बहुजन कल्याण विभाग यांचे खाजगी सचिव, मंत्रालय, मुंबई.
२. सचिव, इतर मागास बहुजन कल्याण विभाग, यांचे स्वीय सहाय्यक, मंत्रालय, मुंबई.
३. जिल्हाधिकारी तथा अध्यक्ष, वसंतराव नाईक तांडा/वस्ती सुधार योजना, अकोला.
४. मुख्य कार्यकारी अधिकारी, जिल्हा परिषद, अकोला.
५. संचालक, इतर मागास बहुजन कल्याण संचालनालय, पुणे.
६. महालेखापाल महाराष्ट्र -१/२ (लेखा व अनुज्ञेयता)/(लेखा परीक्षा), मुंबई/नागपूर.
७. उपसंचालक, इतर मागास बहुजन कल्याण विभाग (प्रादेशिक), अमरावती.
८. सहायक आयुक्त, समाज कल्याण, अकोला.
९. जिल्हा समाजकल्याण अधिकारी, अकोला.
१०. जिल्हा कोषागार अधिकारी, अकोला.
११. लेखा परीक्षक, स्थानिक निधी लेखा व निवासी लेखा परीक्षा अधिकारी, मुंबई.
१२. उप सचिव (अर्थसंकल्प), इतर मागास बहुजन कल्याण विभाग, मंत्रालय, मुंबई.
१३. उप सचिव (का-१४१३) नियोजन विभाग, मंत्रालय, मुंबई.
१४. उप सचिव (व्यय-१४) वित्त विभाग, मंत्रालय, मुंबई.
१५. कक्ष अधिकारी (अर्थसंकल्प), इतर मागास बहुजन कल्याण विभाग, मंत्रालय, मुंबई.
१६. निवडनस्ती (योजना-१).

**इतर मागास बहुजन कल्याण विभाग,**  
शासन निर्णय क्रमांक: तांसुयो-२०२३/प्र.क्र.४४७/योजना-१  
दिनांक : ०४ डिसेंबर, २०२३.

**परिशिष्ट अ**

वसंतराव नाईक तांडा वस्ती सुधार योजनेतर्गत सन २०२३-२४ करीता प्रशासकीय मान्यता व निधी उपलब्ध करुन देण्यात येत असलेल्या अकोला जिल्ह्यातील कामांचा तपशील

(रु. लक्षमध्ये)

अ.क्र.	तालुका	ग्रामपंचायत	तांडा/वस्तीचे नाव व लोकसंख्या	कामाचे स्वरूप	वितरीत करावयाचा निधी
१	तेल्हारा	भोकर काळेगांव	जय मल्हार (९४)	अंतर्गत सिमेंट रस्ता, पेव्हर्स व नाली बांधकाम	४.००
२		भोकर काळेगांव	अहिल्याबाई होळकर (९८)	अंतर्गत सिमेंट रस्ता, पेव्हर्स व नाली बांधकाम	४.००
३		वांगरगांव	धनगर पुरा (१९३)	अंतर्गत सिमेंट रस्ता, पेव्हर्स व नाली बांधकाम	४.००
४		वाडी अदमपुर	धनगर वस्ती (४३०)	अंतर्गत सिमेंट रस्ता, पेव्हर्स व नाली बांधकाम	१०.००
५		वाडी अदमपुर	धनगर समाज खंडोबा वस्ती (४१०)	अंतर्गत सिमेंट रस्ता, पेव्हर्स व नाली बांधकाम	१०.००
६		वाडी अदमपुर	अहिल्याबाई होळकर (१६०)	अंतर्गत सिमेंट रस्ता, पेव्हर्स व नाली बांधकाम	१०.००
७		तळेगांव वडनेर	कृष्णानगर भोई वस्ती (१५०)	अंतर्गत सिमेंट रस्ता, पेव्हर्स व नाली बांधकाम	६.००
८		तळेगांव वडनेर	नवनाथ नगर (१००)	अंतर्गत सिमेंट रस्ता, पेव्हर्स व नाली बांधकाम	४.००
९		तळेगांव वडनेर	अहिल्याबाई होळकर (१२५)	अंतर्गत सिमेंट रस्ता, पेव्हर्स व नाली बांधकाम	६.००
१०		तळेगांव वडनेर	मच्छिंद्र नगर (१५०)	अंतर्गत सिमेंट रस्ता, पेव्हर्स व नाली बांधकाम	६.००
११		कार्ला बु.	धनगर समाज वस्ती (२९९)	अंतर्गत सिमेंट रस्ता, पेव्हर्स व नाली बांधकाम	१०.००
१२		कार्ला बु.	भोई वस्ती (१०३)	अंतर्गत सिमेंट रस्ता, पेव्हर्स व नाली बांधकाम	६.००

अ.क्र.	तालुका	ग्रामपंचायत	तांडा/वस्तीचे नाव व लोकसंख्या	कामाचे स्वरूप	वितरीत करावयाचा निधी
१३	तेल्हारा	पिवंदळ बु.	जय मल्हार वस्ती (१५२)	अंतर्गत सिमेंट रस्ता, पेव्हर्स व नाली बांधकाम	१०.००
१४		आडसूळ	भोई नगर (११७)	अंतर्गत सिमेंट रस्ता, पेव्हर्स व नाली बांधकाम	६.००
१५		आडसूळ	मल्हार नगर (८७)	अंतर्गत सिमेंट रस्ता, पेव्हर्स व नाली बांधकाम	४.००
एकूण					१००.००

( सु. श्री. कुंभार )

कार्यासन अधिकारी, महाराष्ट्र शासन